

مولانا عبدالرحمن عربی زبیر اللہ آبادی رئیس دارالامریہ المعروف  
حسین خانوالہ تپوکی (قصور)

مقالات

## الْقَوْلُ لِدُخْتَارِي الصَّلَاةِ عَلَى سَيِّدِ الْأَبْرَارِ صَلَّى اللَّهُ عَلَيْهِ وَسَلَّمَ

### درود شریف کے فصائل و مسائل

صلوٰۃ کا معنی و مفہوم | صلوٰۃ کا لفظ کئی معنوں میں مستعمل ہے :

عربی محاورہ ہے: ”صَلَّيْتُ عَلَيْهِ“ ”میں نے اسے دعاء دی، نشوونما دی اور بڑھایا“

نبی علیہ السلام ارشاد فرماتے ہیں :

”إِذَا دُعِيَ أَحَدُكُمْ إِلَى طَعَامٍ فَلْيَجِبْ وَإِنْ كَانَ صَائِمًا فَلْيَصِلْ“  
(مسلم ص ۶۲ مطبوعہ دہلی)

”جب کسی کو کھانے پر بلایا جائے تو اسے چاہیے کہ قبول کرے، اگر روزہ دار ہے تو دعاء ہی کر دے!“ (بحوالہ مفردات القرآن مطبوعہ قاسمیہ لاہور ص ۲۶)

اللہ کریم ارشاد فرماتے ہیں :

”وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ“ (التوبة: ۱۰۳)

”اور ان کے حق میں نیر و برکت کی دعائیں کیجیے۔ بلاشبہ آپ (صلی اللہ علیہ وسلم) کی دعائوں کے لیے موجب راحت و تسکین ہے۔“ (ترجمہ انشرف الرحمن ص ۲۲۳)

امام الحدیثین محمد بن اسماعیل بخاری رحمہ اللہ تعالیٰ،

۲۔ صلوٰۃ بمعنی مدح و ثناء | ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“

کے تحت حضرت ابوالعالیہ رفیع بن مہران رباحی رحمہ اللہ کی تفسیر نقل فرماتے ہیں:

” قَالَ أَبُو الْعَالِيَةِ صَلَّى اللَّهُ تَسَاءَةً عَلَيْهِ عِنْدَ الْمَلَائِكَةِ وَ صَلَّى اللَّهُ عَلَيْهِ عِنْدَ الْمَلَائِكَةِ الدُّعَاءُ وَقَالَ ابْنُ عَبَّاسٍ رَضِيَ اللَّهُ عَنْهُ يُصَلُّونَ يَبْرَكُونَ “ (صحیح بخاری، مکتبہ رحمانیہ لاہور، باب ۵۵ ص ۹۷۵ جلد ۲)۔

” حضرت ابوالعالیہ رحمہ اللہ نے کہا کہ اللہ کی صلوة فرشتوں کے سامنے آپ (صلی اللہ علیہ وسلم) کی مدح و ثناء ہے، اور فرشتوں کی صلوة آپ (صلی اللہ علیہ وسلم) کے لیے دعاء ہے۔ اور حضرت عبد اللہ بن عباس رضی اللہ عنہ فرماتے ہیں کہ ”يُصَلُّونَ“ کا معنی ہے: ”برکت کی دعاء کرتے ہیں“۔

علامہ ابن قیم رحمہ اللہ جلاء الافہام کے ص ۸۶ پر ارقام فرماتے ہیں:

”فصلوة الله تَسَاءَةً وَإِرَادَتُهُ لِرَفْعِ ذِكْرِهِ وَتَقْرِيْبِهِ فَصَلُّوا تَسَاءَحُنَّ عَلَيْهِ سَوَّأْنَا اللَّهَ أَنْ يَفْعَلَ ذَلِكَ بِهِ“۔

” اللہ تعالیٰ کی صلوة نبی علیہ السلام کی مدح و ثناء، نیز آپ کا قرب نصیب فرمانے اور آپ کے لیے بلندٹی ذکر میں اللہ تعالیٰ کے ارادہ کے ہیں۔ اور ہماری صلوة یہ ہے کہ ہم اللہ کریم سے سوال کریں کہ اللہ تعالیٰ آپ (صلی اللہ علیہ وسلم) کے ساتھ اسی طرح معاملہ فرمائے۔“

نیز علامہ ابن قیم رحمہ اللہ نے مذکورہ کتاب کے ص ۲۵۲ پر اور علامہ سخاوی رحمہ اللہ نے القول البدیع کے ص ۱۵ پر حضرت عبد اللہ بن عباس (رضی اللہ عنہما) کی تفسیر زیر آیت: ”يَا أَيُّهَا الَّذِينَ آمَنُوا صَلُّوا عَلَيْهِ“ کا ایک اقتباس ذکر کیا ہے کہ ایمان داروں کو حکم ہوتا ہے:

”يَا أَيُّهَا الَّذِينَ آمَنُوا صَلُّوا عَلَيْهِ أَحَى أَتَشَاءُوا عَلَيْهِ فِي صَلَوَاتِكُمْ وَفِي مَسَاجِدِكُمْ وَفِي كُلِّ مَوْطِنٍ وَفِي خُطْبَةِ النِّسَاءِ فَلَا تَنْسَوْهُ“

”تم اپنی نمازوں میں، اپنی مسجدوں میں، اور ہر جگہ ہر، نیز خطبہ نکاح میں آپ (صلی اللہ علیہ وسلم) کی مدح و ثناء کرو، کسی مقام پر بھی آپ (صلی اللہ علیہ وسلم) کو

منت بھولو۔“

۳۔ صلوة بمعنی مغفرت و استغفار | حضرت عبد اللہ بن عباس رضی اللہ عنہما

”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“ کی تفسیر بیان فرماتے ہیں کہ:  
 ”إِنَّ اللَّهَ يُبَشِّرُ عَلَى نَبِيِّكُمْ وَيَغْفِرُ لَهُ وَأَمَرَ الْمَلَائِكَةَ بِالْإِسْتِغْفَارِ“  
 (ایضاً)

”بلاشبہ اللہ کریم تمہارے نبی کی تعریف کرتے ہیں اور ان کی بخشش فرماتے ہیں۔ نیز فرشتوں کو آپ صلی اللہ علیہ وسلم کے لیے دعاء اور استغفار کا حکم فرماتے ہیں۔“

آپ رضی اللہ تعالیٰ عنہ ہی سے مذکورہ آیت کے بارے میں یہ بھی منقول ہے کہ:  
 ”صَلَاةُ اللَّهِ عَلَى النَّبِيِّ هِيَ مَغْفِرَتُهُ إِنَّ اللَّهَ لَا يُصَلِّيْ وَلَا يَغْفِرُ لَهُ  
 وَأَمَّا صَلَاةُ النَّاسِ عَلَى النَّبِيِّ فَهِيَ الْإِسْتِغْفَارُ“

”صَلَاةُ اللَّهِ عَلَى النَّبِيِّ“ کا مطلب، اللہ کریم کی طرف سے مغفرت فرمانا ہے، کیونکہ اللہ تعالیٰ کی صَلَاةُ مَغْفِرَتِ ہے، اور ”صَلَاةُ النَّاسِ عَلَى النَّبِيِّ“ کا مطلب، نبی کریم علیہ التَّحِيَّةِ وَالسَّلَامِ کے لیے دُعَاءِ اسْتِغْفَارِ کرنا ہے۔“

(در منثور ص ۲۱۵ جلد ۵)

حضرت عکرمہ رحمہ اللہ فرماتے ہیں کہ:  
 ”صَلَاةُ الرَّبِّ الرَّحْمَةِ، وَصَلَاةُ الْمَلَائِكَةِ“

۴۔ صَلَاةُ بِمَعْنَى رَحْمَتٍ

”الْإِسْتِغْفَارُ“ (در منثور ص ۲۰۷ ج ۵)

”اللہ تعالیٰ کی صَلَاةُ رَحْمَتِ ہے اور فرشتوں کی صَلَاةُ اسْتِغْفَارِ ہے۔“

علامہ ابن کثیر رحمہ اللہ، بحوالہ جامع ترمذی ارقام فرماتے ہیں:  
 ”رَوَى عَنْ سَفِيَانَ الثَّوْرِيِّ وَغَيْرِهِ وَاحِدًا مِنْ أَهْلِ الْعِلْمِ قَالُوا  
 صَلَاةُ الرَّبِّ الرَّحْمَةُ، وَصَلَاةُ الْمَلَائِكَةِ هِيَ الْإِسْتِغْفَارُ“  
 ”حضرت سفیان ثوری اور کئی اہل علم نے کہا ہے کہ اللہ تعالیٰ کی صَلَاةُ رَحْمَتِ ہے اور فرشتوں کی صَلَاةُ اسْتِغْفَارِ ہے۔“

اللہ تعالیٰ ارشاد فرماتے ہیں کہ:

”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ“ — (الاحزاب: ۵۶)

”بیشک اللہ تعالیٰ اور اس کے فرشتے نبی (علیہ السلام) پر رحمت بھیجتے ہیں۔“

(کشف الرحمن ص ۶۹)

نیز فرمایا:

”هُوَ الَّذِي يُصَلِّي عَلَيْكُمْ وَمَلَائِكَتُهُ لِيُخْرِجَكُم مِّنَ الظُّلُمَاتِ إِلَى النُّورِ“  
(الاحزاب: ۴۳)

”وہ اللہ کریم جو تم پر رحمت بھیجتا ہے اور اس کے فرشتے رحمت کی دعا کرتے ہیں، تاکہ اللہ تعالیٰ تم کو تاریکیوں سے روشنی کی طرف نکال لائے“ (کشف الرحمن ص ۶۹)

۵۔ صلوة بمعنی درود و سلام

ارشاد باری تعالیٰ ہے:

”يَا أَيُّهَا الَّذِينَ آمَنُوا صَلُّوا عَلَيْهِ وَ

(الاحزاب: ۵۶)

سَلِّمُوا تَسْلِيمًا“

”اے ایمان والو، تم بھی ان پر درود بھیجا کرو، اور خوب سلام بھیجا کرو۔“

(کشف الرحمن مطبوعہ دہلی، ص ۶۹)

مندرجہ بالا سطور سے اظہر من الشمس ہے کہ جب صلوة کی نسبت اللہ تعالیٰ کی طرف ہوگی تو اس وقت صلوة کا معنی: ”رحمت، مغفرت، مدح و ثناء، قرب الی اللہ، اور بلندی ذکر“ ہوگا۔

اور جب صلوة کی نسبت فرشتوں کی طرف ہوگی تو صلوة کا معنی: ”دعا و برکت“ اور

”استغفار“ ہوگا۔

اور جب مومنوں کی طرف نسبت ہوگی، اس وقت صلوة کا معنی ”درود و سلام“ ہوگا۔  
صلی اللہ علیہ و علیٰ آلہ و اصحابہ وسلم تسلیماً کثیراً!

## کیفیتِ درود

امام محمد بن عبد الرحمن سخاوی رحمہ اللہ فرماتے ہیں کہ:

”فَإِذَا قُلْنَا اللَّهُمَّ صَلِّ عَلَى مُحَمَّدٍ، فَإِنَّمَا نُرِيدُ، اللَّهُمَّ عَظَمَ مُحَمَّدًا فِي الدُّنْيَا بِاعْلَاءِ ذِكْرِهِ وَإِظْهَارِ دِينِهِ وَإِبْقَاءِ شَرِيْعَتِهِ، وَفِي الْآخِرَةِ بِتَشْفِيْعِهِ فِي أُمَّتِهِ وَإِجْرَالِ أَجْرِهِ وَتَشْوِيْعِهِ وَإِبْدَاءِ فَضْلِهِ لِلدَّوْلَيْنِ وَالْآخِرَيْنِ بِالْمَقَامِ الْمَحْمُودِ وَتَقْدِيْمِهِ عَلَى

كَافَّةً لِمُقَدَّرَيْنِ وَالشَّهُودِ“ (القول البدیع للسخاوی ص ۱۱۰)  
 ”جب ہم اِنَابَةَ صَلِّ عَلَى مُحَمَّدًا“ کہتے ہیں تو ہمارا مقصود یہ ہوتا ہے کہ:  
 اے اللہ کریم! حضرت محمد صلی اللہ علیہ وسلم کو بلند می ذکر، غلبہ دین، اجر جزیل،  
 نیز مقام محمود میں اولین اور آخرین پر فضیلت عطا فرما، اور پھر تمام مفریقین اور  
 حاضرین پر مقدم فرما کہ عزت و شان سے بہرہ ور فرما۔۔۔ آمین!

## دُرُود کے کلماتِ مسنونہ

۱۔ حضرت عبد الرحمن بن ابی لیلی رضی اللہ عنہ بیان فرماتے ہیں کہ مجھ سے حضرت کعب  
 بن عجرہ رضی اللہ عنہ کی ملاقات ہوئی، تو انھوں نے فرمایا:  
 ”أَلَا أُهْدِي لَكَ هَدْيَةً سَمِعْتُهَا مِنَ النَّبِيِّ صَلَّى اللَّهُ عَلَيْهِ وَسَلَّمَ  
 فَقُلْتُ بَلَى فَأَهْدِي هَاتِي“  
 ”کیا میں تمہیں ایسا ہدیہ نہ دوں، جسے میں نے رسول اللہ صلی اللہ علیہ وسلم  
 سے سنا ہے؟“ تو میں نے عرض کیا کہ ”ضرور رحمت فرمائیے گا!“  
 اس پر انھوں نے فرمایا، ہم نے رسول اللہ صلی اللہ علیہ وسلم سے عرض کی تھی کہ ہم آپ  
 پر اور آپ کے اہل بیت پر کیسے درود پڑھیں؟ تو آپ نے فرمایا کہ یوں پڑھا کرو:  
 ”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ  
 وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ ۝ اللَّهُمَّ بَارِكْ عَلَى  
 مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ  
 إِبْرَاهِيمَ إِنَّكَ حَمِيدٌ مَجِيدٌ“ (نسائی ص ۱۵۸، بیہقی ص ۱۲۸،  
 ابن ماجہ ص ۶۵، بخاری ص ۴۴، مسلم ص ۱۴، مشکوٰۃ المصابیح ص ۸۶)  
 ”اے اللہ تو رحمت بھیج محمدؐ اور آل محمد (صلی اللہ علیہ وسلم) پر، جیسے تو نے  
 رحمت بھیجی ابراہیمؑ اور آل ابراہیم علیہ السلام پر، بے شک تو تعریف کیا گیا  
 بزرگ ہے۔ اے اللہ تو برکت نازل فرما محمدؐ اور آل محمد (صلی اللہ علیہ وسلم) پر،  
 جیسے تو نے ابراہیمؑ اور آل ابراہیم علیہ السلام پر برکت نازل فرمائی، بلاشبہ تو  
 تعریف کیا گیا بزرگ ہے“

۲۔ حضرت کعب بن عجرہ رضی اللہ عنہ بیان فرماتے ہیں کہ جب: ”إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ الْآيَةَ!“ کا نزول ہوا تو ہم نے عرض کی: یا رسول اللہ صلی اللہ علیہ وسلم، ہمیں آپ پر سلام بھیجنے کا طریقہ تو معلوم ہو چکا ہے، اب ارشاد فرمائیے کہ آپ پر درود کیسے پڑھیں؟ تو آپ صلی اللہ علیہ وسلم نے ارشاد فرمایا کہ یوں کہو:

”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ، اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ“ (ابوداؤد، ص ۱۴۸)

۳۔ حضرت بشیر بن سعد رضی اللہ عنہ نے نبی علیہ السلام سے سوال کیا، ”یا رسول اللہ صلی اللہ علیہ وسلم! اللہ تعالیٰ نے ہمیں آپ پر درود بھیجنے کا حکم دیا ہے، ہم آپ پر کس طرح درود بھیجیں؟“ تو رسول اللہ صلی اللہ علیہ وسلم نے کچھ دیر خاموشی اختیار کرنے کے بعد ارشاد فرمایا کہ تم مجھ پر اس طرح درود بھیجا کرو:

”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى آلِ إِبْرَاهِيمَ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى آلِ إِبْرَاهِيمَ فِي الْعَالَمِينَ إِنَّكَ حَمِيدٌ مَجِيدٌ۔ (بیہقی ص ۱۴۶، مسلم ص ۱۴۸، ابن ماجہ ص ۱۴۸)

۴۔ حضرت ابو حمید الساعدی رضی اللہ عنہ بیان فرماتے ہیں: ہم نے رسول اللہ صلی اللہ علیہ وسلم سے سوال کیا کہ آپ پر درود کیسے پڑھیں؟ تو آپ صلی اللہ علیہ وسلم نے فرمایا کہ یوں پڑھو:

”اللَّهُمَّ صَلِّ عَلَى مُحَمَّدٍ وَآزْوَاجِهِ وَذُرِّيَّتِهِ كَمَا صَلَّيْتَ عَلَى آلِ إِبْرَاهِيمَ وَبَارِكْ عَلَى مُحَمَّدٍ وَآزْوَاجِهِ وَذُرِّيَّتِهِ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ“ متفقٌ علیہ،

(بحوالہ مشکوٰۃ مطبوعہ دہلی ص ۸۶)

”اے اللہ کریم! محمد صلی اللہ علیہ وسلم اور آپ کی ازواج مطہرات، اور آپ کی اولاد پر اس طرح رحمت بھیج، جس طرح تو نے آلِ ابراہیم علیہم السلام پر رحمت بھیجی اور رکتیں نازل فرما محمد صلی اللہ علیہ وسلم اور آپ کی ازواج مطہرات اور

آپ کی اولاد پر جس طرح تو نے آل ابراہیم پر برکتیں نازل فرمائیں بلاشبہ تو تعریف کیا گیا بزرگ ہے“ (ابوداؤد ص ۱۲۸، نسائی ص ۱۵۲، ابن ماجہ ص ۶۵، پر بھی اسی طرح مرقوم ہے)

۵۔ حضرت ابوسعید الخدری رضی اللہ عنہ بیان فرماتے ہیں کہ ہم نے عرض کی: یا رسول اللہ صلی اللہ علیہ وسلم! آپ پر سلام بھیجنا تو معلوم ہو گیا، اب آپ پر درود کیسے بھیجیں؟ تو آپ صلی اللہ علیہ وسلم نے فرمایا کہ یوں کہو:

”اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ كَمَا صَلَّيْتَ عَلَى إِبْرَاهِيمَ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ“

(نسائی ص ۱۵۲، ابن ماجہ ص ۶۵، مسند ص ۴۷)

۶۔ حضرت عقبہ بن عمرو انصاری رضی اللہ عنہ بیان فرماتے ہیں کہ ایک شخص رسول اللہ صلی اللہ علیہ وسلم کے سامنے بیٹھ گیا اور عرض کی: ”یا رسول اللہ صلی اللہ علیہ وسلم، آپ پر سلام بھیجنا تو ہمیں معلوم ہو گیا، نماز میں آپ پر درود کیسے بھیجیں؟ تو آپ خاموش ہو گئے۔ یہاں تک کہ ہم نے تمنا کی کہ یہ شخص سوال ہی نہ کرتا تو بہتر تھا۔ کافی دیر خاموشی کے بعد آپ نے فرمایا کہ مجھ پر اس طرح درود بھیجو:

”اللَّهُمَّ صَلِّ عَلَى مُحَمَّدٍ النَّبِيِّ الْأُمِّيِّ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ وَبَارِكْ عَلَى مُحَمَّدٍ النَّبِيِّ الْأُمِّيِّ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ“ (تفصیل کے لیے دیکھیے ابن خزيمة ص ۲۵۲، مستدرک حاکم ص ۲۶۸، دارقطنی ص ۳۵۵، احمد ص ۱۱۹)

۷۔ مسند احمد ص ۳۴۴ میں درود شریف کے الفاظ اس طرح مرقوم ہیں:

”اللَّهُمَّ صَلِّ عَلَى مُحَمَّدٍ وَعَلَى أَهْلِ بَيْتِهِ وَعَلَى آذَانِهِ وَذُرِّيَّتِهِ كَمَا صَلَّيْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ“ وَبَارِكْ عَلَى مُحَمَّدٍ وَعَلَى أَهْلِ بَيْتِهِ وَآذَانِهِ وَذُرِّيَّتِهِ كَمَا بَارَكْتَ عَلَى آلِ إِبْرَاهِيمَ إِنَّكَ حَمِيدٌ مَجِيدٌ“

۸۔ حضرت ابو ہریرہ رضی اللہ عنہ بیان فرماتے ہیں کہ رسول اللہ صلی اللہ علیہ وسلم

ارشاد فرمایا :

”مَنْ سَرَّهُ أَنْ يُكْتَلَّ بِالْمِكْيَالِ الْأَوْفَى إِذَا صَلَّى عَلَيْنَا، فَلْيَقُلْ اللَّهُمَّ  
صَلِّ عَلَى مُحَمَّدٍ النَّبِيِّ الْأَوْحَى وَأَزْوَاجِهِ أَهْمَاتِ الْمُؤْمِنِينَ وَذُرِّيَّتِهِمْ  
وَأَهْلِ بَيْتِهِ كَمَا صَلَّيْتَ عَلَى آلِ إِبْرَاهِيمَ إِنَّكَ حَبِيبٌ مَجِيدٌ“  
(ابوداؤد، بحوالہ مشکوٰۃ المصابیح، ص ۷۷)

”جس شخص کو یہ بات پسند ہے کہ جب وہ ہم پر اور ہمارے اہل بیت پر درود  
پڑھے تو اس کا ثواب بہت بڑے پیمانے سے ماپ کر اسے دیا جائے تو وہ  
یوں کہے : ”یا الہی رحمت بھیج اپنے اتنی نبی پر، اور ان کی ازواج مطہرات  
اتہات المؤمنین پر، ان کی اولاد اور اہل بیت پر، جس طرح تو نے آل ابراہیم  
پر رحمت بھیجی، بے شک تو تعریف کیا گیا بزرگ ہے“

۹۔ حضرت ابوسعید الخدری رضی اللہ عنہ بیان فرماتے ہیں، نبی کریم علیہ العقیقۃ والتسلیم  
نے ارشاد فرمایا کہ :

”أَيُّمَا رَجُلٍ مُسْلِمٍ لَمْ يَكُنْ لَهُ صَدَقَةٌ فَلْيَقُلْ فِي دُعَائِهِ“ (یعنی  
جس شخص کے پاس صدقہ کرنے کو کچھ نہ ہو، وہ یوں دعا کرے) :  
”اللَّهُمَّ صَلِّ عَلَى مُحَمَّدٍ عَبْدِكَ وَرَسُولِكَ وَصَلِّ عَلَى الْمُؤْمِنِينَ  
وَالْمُؤْمِنَاتِ وَالْمُسْلِمِينَ وَالْمُسْلِمَاتِ“ تو یہ اس کے لیے صدقہ  
کرنے کے قائم مقام ہوگا۔ (صحیح ابن حبان، ص ۷۷، مجمع الزوائد ص ۱۶۷،  
ترغیب)۔

۱۰۔ حضرت طلحہ رضی اللہ تعالیٰ عنہ بیان فرماتے ہیں کہ ہم نے عرض کی، یا رسول اللہ  
صلی اللہ علیہ وسلم اہم آپ پر درود کس طرح بھیجیں؟ تو آپ صلی اللہ علیہ وسلم نے فرمایا کہ اس  
طرح پڑھو :

”اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ  
وَأَلِ إِبْرَاهِيمَ إِنَّكَ حَبِيبٌ مَجِيدٌ وَبَارِكْ عَلَى مُحَمَّدٍ وَعَلَى  
آلِ مُحَمَّدٍ كَمَا بَارَكْتَ عَلَى إِبْرَاهِيمَ وَآلِ إِبْرَاهِيمَ إِنَّكَ حَبِيبٌ  
مَجِيدٌ۔ (نسائی شریف)۔ تلك عشرة كاملة !



غرض، کتبِ احادیث میں درود کے کلمات مختلف الفاظ میں وارد ہیں۔ ان کی تعداد پچیس سے متجاوز ہے۔ بطورِ نمونہ ان میں سے دس پیشِ خدمت کیے گئے ہیں، اللہ کریم ان کو ہی یاد کرنے اور پڑھنے کی توفیق ارزانی فرمائے، آمین، یا اللہ العالمین!

## فضائلِ درود

۱۔ حضرت ابوہریرہ رضی اللہ عنہ | درجہات کی بلندی اور گناہوں کی معافی

علیہ السَّلَامُ وَالتَّلِيمُ نَعَى ارشاد فرمایا:

”مَنْ صَلَّى عَلَيَّ وَ أَحَدَاةً صَلَّى اللَّهُ عَلَيْهِ عَشْرًا“

(رواہ مسلم، بحوالہ مشکوٰۃ ص ۶۷)

”جو شخص مجھ پر ایک مرتبہ درود پڑھے، اللہ کریم اس پر دس رحمتیں نازل فرماتے ہیں۔“

ارشادِ ربانی ہے: ”مَنْ جَاءَ بِالْحَسَنَةِ فَلَهُ عَشْرُ أَمْثَالِهَا“ یعنی جو شخص ایک نیکی کرتا ہے اس کے لیے اس جیسی دس نیکیوں کا ثواب ہے۔ لہذا جو شخص بھی نبی علیہ السلام پر ایک مرتبہ درود بھیجتا ہے، تو اللہ تعالیٰ اس بشارت کے مطابق اس شخص پر دس رحمتیں نازل فرماتے ہیں اللہ تعالیٰ کی طرف سے تو ایک ہی رحمت پوری کا نانا کے لیے کافی تھی، چہ جائیکہ ایک مرتبہ درود پڑھنے پر دس رحمتیں نازل ہوں۔ اس سے بڑھ کر درود کی ادراکیا فضیلت ہو سکتی ہے؟۔ خوش قسمت اور صد ہا تبریک کے رائق وہ پاکیزہ نفوس ہیں جن کے معمولات میں درود شریف شامل ہے!

۲۔ حضرت انس رضی اللہ عنہ بیان فرماتے ہیں، رسول اللہ صلی اللہ علیہ وسلم نے ارشاد

فرمایا:

”مَنْ صَلَّى عَلَيَّ صَلَوةً وَ أَحَدَاةً صَلَّى اللَّهُ عَلَيْهِ عَشْرَ صَلَوَاتٍ وَ حَطَّتْ عَنْهُ عَشْرُ خَطِيئَاتٍ وَ رُفِعَتْ لَهُ عَشْرُ دَرَجَاتٍ“

(رواہ النسائی بحوالہ مشکوٰۃ ص ۶۷)

”جو شخص مجھ پر ایک مرتبہ درود بھیجے گا اللہ تعالیٰ اس پر دس رحمتیں نازل فرمائے گا،

اس کے دس گناہوں کو معاف، اور تقرب الی اللہ کے سلسلہ میں اس کے دس

درجے بنائے گئے۔

علامہ منذری رحمہ اللہ نے ترغیب میں حضرت برادر رضی اللہ تعالیٰ عنہ کے حوالہ سے یہی مضمون نقل کیا ہے، لیکن اس میں یہ اضافہ ہے کہ اس کے لیے یہ دس غلام آزاد کرنے کے ثواب کے برابر ہوگا۔ ماشاء اللہ!

حضرت ابی بن کعب رضی اللہ عنہ بیان فرماتے ہیں کہ چوتھائی رات گزر جانے کے بعد رسول اللہ

## پریشانیاں دور اور گناہ معاف

صلی اللہ علیہ وسلم کھڑے ہو کر فرمایا کرتے تھے:

”يَا أَيُّهَا النَّاسُ اذْكُرُوا الْمَوْتَ، اذْكُرُوا الْمَوْتَ، جَاءَتِ الرَّاحَةُ

تَتَّبِعُهَا الرَّاحَةُ ۝ جَاءَ الْمَوْتُ بِمَا فِيهِ، جَاءَ الْمَوْتُ بِمَا فِيهِ“

”لوگو اللہ تعالیٰ کا ذکر کرو، اللہ تعالیٰ کو یاد کرو، لوگو! دل ہلا دینے والی، اور کلیجہ

پکپکانے والی قیامت آرہی ہے۔ موت اپنے ساتھ کئی مصیبتیں لیے ہوئے

آ رہی ہے، موت اپنے ساتھ کئی آفتیں لیے دوڑی چلی آرہی ہے۔“

حضرت ابی بن کعب رضی اللہ تعالیٰ عنہ فرماتے ہیں، میں نے عرض کی: یا رسول اللہ

صلی اللہ علیہ وسلم!

”إِنِّي أَكْثَرُ الصَّلَاةِ فَكَمْ أَجَعَلَ لَكَ مِنْ صَلَاتِي؟ قَالَ وَمَا شِئْتَ“

”میں نے دعا کے لیے کچھ وقت مقرر کیا ہے تو اس میں سے کتنے وقت کو آپ

(صلی اللہ علیہ وسلم) پر درود پڑھنے میں گزاروں؟ آپ (صلی اللہ علیہ وسلم) نے

لے راجفتہ، رادفہ، سورۃ التازعات آیت علامتا عا کی طرف اشارہ ہے، اس سے پہلے چند قسمیں اٹھائی گئی ہیں، تاکہ مدعا ثابت ہو جائے کہ تم ضرور اٹھائے جاؤ گے اور قیامت ضرور آئے گی۔ فرمایا، ”جس دن زور سے لرزے لرنے والی یعنی زمین میں بھونچال آئے۔ اس سے مراد نغمہ ادنیٰ ہے جس کے ایک پیچھے آنے والی چیز آئے گی، اس سے مراد نغمہ ثانیہ ہے۔ ان دونوں نغموں کے درمیان چالیس برس کا فاصلہ ہوگا، اس دن بہت سے دل دھڑکتے ہوں گے اور ان دل دھڑکنے والوں کی ندامت و شرمندگی سے

آنکھیں پست اور جھکی ہوئی ہوں گی۔ (کشف الرحمن مطبوعہ دہلی ص ۹۳ ج ۲)

فرمایا، جتنا چاہو۔ میں نے عرض کی کہ پوچھائی وقت؟ آپ صلی اللہ علیہ وسلم نے فرمایا، بہت اچھا! اور جتنا زیادہ کرو گے بہت اچھا ہے! میں نے عرض کی، ایک تہائی؟ پھر بھی آپ نے یہی فرمایا: ”إِنْ زِدْتُمْ فَهُوَ خَيْرٌ لَّكَ“ میں نے عرض کی کہ نصف؟ تو اس کا جواب بھی آپ صلی اللہ علیہ وسلم نے وہی فرمایا۔ میں نے عرض کی کہ دو تہائی؟ آپ صلی اللہ علیہ وسلم نے ارشاد فرمایا: ”وَمَا شِئْتُمْ وَإِنْ زِدْتُمْ فَهُوَ خَيْرٌ لَّكَ“ تو میں نے عرض کی کہ اللہ کے رسول صلی اللہ علیہ وسلم! ”أَجْعَلُ لَكَ صَلَواتِي كُلَّهَا“ کہ میں تو اپنا سارا وقت ہی آپ پر درود پڑھنے میں گزار دوں گا۔ تو آپ نے فرمایا: ”إِذَا يَكْفِي هَتَمَكَ وَيُعْفِرُ لَكَ ذَنْبَكَ“ کہ ”اگر تو ایسا کرے گا، تو تیری پریشانیاں دور ہو جائیں گی اور گناہ بھی معاف ہو جائیں گے۔“

(احمد ص ۳۶ الترمذی ص ۲ ج ۲)

علامہ سخاوی نے امام احمد سے ایک روایت نقل کی ہے کہ ایک شخص نے عرض کی: ”یا رسول اللہ صلی اللہ علیہ وسلم، اگر میں اپنے تمام وقت کو آپ پر درود پڑھنے کے لیے مقرر کر لوں تو کیسا ہے؟“ آپ (صلی اللہ علیہ وسلم) نے فرمایا، ”ایسی صورت میں اللہ کریم تیرے دنیا و آخرت کے تمام فکروں سے تجھے کفایت کرے گا۔“ دوسرے مقام پر مزید فرماتے ہیں کہ: ”درود شریف اللہ کے ذکر اور پیغمبر علیہ السلام کی تعظیم پر مشتمل ہے، درحقیقت

یہ ایسا ہی ہے جیسا کہ دوسری حدیث میں وارد ہے کہ اللہ تعالیٰ فرماتے ہیں: جس

کو میرا ذکر مجھ سے دعا مانگنے میں مانع ہو، تو میں اس کو دعا مانگنے والوں سے

زیادہ دوں گا۔“ صحیح کہا ہے عرب کے مشہور شاعر محمد بن سہیم رحمہ اللہ نے کہ

(۱) أَمَا الصَّلَاةُ عَلَى النَّبِيِّ فَيَسِيرَةٌ مَرْفِئَةٌ تُنْمِئُ بِهَا الْأَتَامُ

(۲) وَيَهَيِّئُ سَأَلَ الْمَرْءِ عِنْدَ شَفَاعَةٍ يُبْنِي بِهَا الْأَعْرَاقَ وَالْأَكْدَامُ

(۳) كُنْ لِلصَّلَاةِ عَلَى النَّبِيِّ مَلَا زِمًا فَصَلَوْتُهُ لَكَ جَنَّةٌ وَسَلَامُهُ

(۱) ”نبی صلی اللہ علیہ وسلم پر درود بھیجنا محبوب ترین خصلت ہے، جس کی وجہ سے گناہ مٹ جاتے ہیں۔“

(۲) ”اس درود کی وجہ سے مومن کو شفاعت والی عزت نصیب ہوتی ہے، اور اسی پر

اعزاز و اکرام کی بنیاد ہے۔“

(۳) ”نبی صلی اللہ علیہ وسلم پر درود پڑھنے کو لازم سمجھ، آپ صلی اللہ علیہ وسلم پر درود پڑھنا تیرے لیے ڈھال اور سلامتی ہے۔“

حضرت عبداللہ بن مسعود رضی اللہ عنہ بیان فرماتے ہیں کہ رسول اللہ صلی اللہ علیہ وسلم نے ارشاد فرمایا :

”أَدَى النَّاسِ فِي يَوْمِ الْقِيَامَةِ أَكْثَرُهُمْ عَلَى صَلَاةٍ“

(رواۃ الترمذی بحوالہ مشکوٰۃ، ص ۸۶)

”قیامت کے دن لوگوں میں سب سے زیادہ مجھ سے قریب وہ شخص ہوگا جو سب سے زیادہ مجھ پر درود پڑھے گا“

امام محمد بن حبان رح مذکورہ حدیث کے تحت رقمطراز ہیں :

”رسول اللہ صلی اللہ علیہ وسلم کا ارشاد گرامی اور بشارتِ عظمیٰ محمدؐ میں کرام پر صادق آتی ہے۔ اور چونکہ کوئی جماعت محمدؐ میں سے زیادہ آپ صلی اللہ علیہ وسلم پر درود نہیں بھیجتی، اس لیے قیامت کے دن تمام لوگوں میں سب سے زیادہ نبی علیہ السلام کے قریب ہی مقدس جماعت ہوگی۔“

(بحوالہ مظاہر حق ص ۶۱۶)

نیز علامہ سخاوی رح نے ”الدر المنظم“ کے حوالہ سے القول البدیع میں نبی علیہ السلام کا یہ ارشاد نقل کیا ہے کہ :

”تم میں کثرت سے درود پڑھنے والا، قیامت کے دن میرے سب سے زیادہ قریب ہوگا۔“

اور حضرت انس رضی اللہ عنہ کے واسطے سے نقل فرماتے ہیں کہ نبی علیہ السلام نے ارشاد فرمایا :

”قیامت میں ہر موقع پر مجھ سے زیادہ قریب وہ شخص ہوگا، جو مجھ پر کثرت سے درود پڑھے گا۔“

(القول البدیع)